
संकल्प 

विषय :- दिनांक 01 .01 . 2006 के पूर्व के राज्य सरकार के पेंशनरों / परिवार पेंशनरों के पेंशन 

पुनरीक्षण केसंबंध में । 

CWJC No . 15607/ 2016 - मो0 बदीउज्जमा खान बनाम बिहार राज्य तथा अन्य एनालोगस 
वादों में याचिकाकर्ताओं द्वारा जो राज्य के विभिन्न विश्वविद्यालयों के दिनांक 01 .01. 2006 के पूर्व 
सेवानिवृत्त प्राध्यापक हैं , यह मांग की गयी है कि उन्हें पेंशन एवं पेंशनर कल्याण विभाग, भारत सरकार 
के कार्यालय ज्ञापांक - 38 / 37 / 08 - P & PW( A ), दिनांक 28 . 01 . 2013 के अनुरूप शिक्षा विभागीय संकल्प 
सं0 2374, दिनांक 29 . 07 . 2010 के आलोक में पुनरीक्षित वेतन के आधार पर दिनांक 01.01. 2006 
के प्रभाव से पुनरीक्षित पेंशन का भुगतान किया जाय । 

2 . उल्लेखनीय है कि दिनांक 01 .01. 2006 के पूर्व के पेंशनरों के पेंशन पुनरीक्षण हेतु 
षष्टम वेतन आयोग की अनुशंसा के आलोक में वित्त विभागीय संकल्प सं0 820 , दिनांक 23 . 09 . 2009 
निर्गत किया गया था , जिसे शिक्षा विभागीय संकल्प सं0 - 1674 , दिनांक 16 . 08 . 2012 द्वारा विश्वविद्यालय 
के शिक्षकों एवं शिक्षकेतर कर्मियों हेतु भी अंगीकृत किया गया है । वित्त विभागीय संकल्प संख्या - 820 , 
दिनांक 23 .09 . 2009 में उल्लिखित है कि “ पुनरीक्षित पेंशन किसी भी स्थिति में पुनरीक्षित वेतन बैंड के 
प्रारम्भिक वेतन एवं ग्रेड पे के योग के 50 प्रतिशत से कम नहीं होगा। ” भारत सरकार के कार्यालय 
ज्ञापांक -- 38 / 37 / 08 - P & PW( A ), दिनांक 01. 09 . 2008 में उल्लिखित है कि “ पुनरीक्षित पेंशन किसी भी 
स्थिति में पुनरीक्षित वेतन बैंड के न्यूनतम वेतन एवं ग्रेड पे के योग के 50 प्रतिशत से कम नहीं 
होगा। ” इस प्रकार राज्य सरकार एवं भारत सरकार के आदेश की शब्दावली में अन्तर है । 

पुनः भारत सरकार द्वारा कार्यालय ज्ञापन , दिनांक 28 .01. 2013 जारी किया गया जिसके 
आलोक में दिनांक 01 . 01 . 2006 के पूर्व के केन्द्रीय पेंशनधारियों का न्यूनतम पेंशन वित्त मंत्रालय के 
कार्यालय ज्ञापन दिनांक 30 . 08 . 2008 के साथ संलग्न फिटमेंट सारणियों में दिया गया पे - बैण्ड एवं 

ग्रेड - पे के योगफल के 50 प्रतिशत तक बढ़ाये जाने का आदेश जारी किया गया । राज्य सरकार द्वारा 
केन्द्र सरकार के कार्यालय ज्ञापन दिनांक 28 . 01 . 2013 के अनुरूप राज्य कर्मियों को उक्त लाभ दिये 
जाने का मामला विचाराधीन था । 

3 . CWJC No . 15607/ 2016- मो0 बदीउज्जमा खान एवं अन्य एनालोगस वादों में दिनांक 
13. 04. 2018 को माननीय उच्च न्यायालय द्वारा राज्य सरकार का सुविचारित नीतिगत निर्णय प्राप्त 
करने का निदेश दिया गया । 

4 . माननीय उच्च न्यायालय के उपर्युक्त निदेश के आलोक में यह विषय राज्य सरकार के 
विचाराधीन था । मामले के विभिन्न पहलूओं पर सम्यक विचारोपरांत राज्य सरकार द्वारा यह निर्णय लिया 
गया है कि दिनांक 01. 01 . 2006 के पूर्व के राज्य सरकार के सभी पेंशनरों / परिवार पेंशनरों के संदर्भ 
में भारत सरकार के कार्यालय ज्ञापांक - 38 / 37 / 08 - P & PW( A), दिनांक - 28 .01. 2013 के प्रावधान लागू 
नहीं होंगे । 
आदेश :- आदेश दिया जाता है कि इस संकल्प को बिहार राजपत्र के आगामी असाधारण अंक 
में सर्वसाधारण के सूचनार्थ प्रकाशित किया जाय । 

बिहार - राज्यपाल के आदेश से , 

राहुल सिंह , 
सचिव (व्यय ) । 

अधीक्षक , सचिवालय मुद्रणालय , 

